

ವಲಯ-08 (ಕೃಷಿ)
ಚಂದ್ರಕಾಂತ ಸಂಗೂರ ಪ್ರಗತಿಪರ ನೈಸರ್ಗಿಕ ಕೃಷಿಕರು

ಶ್ರೀ ಚಂದ್ರಕಾಂತ ಸಂಗೂರ

ಗ್ರಾಮ : ಸಂಗೂರ

ತಾ|| ಜಿ|| ಹಾವೇರಿ

ಈ ಜಗತ್ತು ರಸಾಯನ ಗೊಬ್ಬರಗಳನ್ನು ಪೂರೈಸದೆ ಇದ್ದರು ನಗುತ ಕೃಷಿ ಮಾಡುವ ಒಬ್ಬನೆ ಒಬ್ಬ ರೈತನೆಂದರೆ ಹಾವೇರಿ ಜಿಲ್ಲೆಯ ಸಂಗೂರ ಗ್ರಾಮದ ಪ್ರಗತಿಪರ ನೈಸರ್ಗಿಕ ಕೃಷಿಕ ಶ್ರೀ ಚಂದ್ರಕಾಂತ ಸಂಗೂರವರು ಎಂದು ಹೇಳಲು ತಪ್ಪಾಗದು. ಶ್ರೀ ಚಂದ್ರಕಾಂತ ಸಂಗೂರವರು ಮೆಕ್ಯಾನಿಕಲ್ ಇಂಜಿನಿಯರ್ ಆಗಿದ್ದರು ಕೂಡ ಅವರು ಅವರ ತಂದೆಯಂತೆ ಕೃಷಿಕರಾಗಿ ನೈಸರ್ಗಿಕ ಕೃಷಿಗೆ ತಮ್ಮ ಜೀವನವನ್ನು ಮೀಸಲಿಟ್ಟಿದ್ದಾರೆ. ಅವರ ಒಂದು ಪ್ರಖ್ಯಾತಿ ಏನೆಂದರೆ. ಅವರೂ ಇಲ್ಲಿಯವರೆಗೂ ಕೂಡಾ ಹೊರಗಿನಿಂದ ಒಂದ ಚೀಲ ಕೂಡ ರಾಸಾಯನವನ್ನು ಖರೀದಿಮಾಡಿ ತರದೆ ಕಳೆದ 25 ಮುಂಜರಿಂದ ಕೃಷಿಮಾಡಿ ತೃಪ್ತ ಜೀವನ ಸಾಗಿಸುತ್ತಿದ್ದಾರೆ. 1995-96 ನೇ ಸಾಲಿನಿಂದ ಯಾವುದೇ ರಾಸಾಯನಿಕ ಗೊಬ್ಬರ ಹಾಗೂ ರಸಾಯನಿಕ ಕೀಟನಾಶಕಗಳನ್ನು ಬಳಸದೆ ವ್ಯವಸಾಯವನ್ನು ಮಾಡುತ್ತಿದ್ದಾರೆ. ಅವರು 93 ಎಕರೆ ಜಮೀನನ್ನು ಹಾವೇರಿ ತಾಲೂಕು ಸಂಗೂರ ಗ್ರಾಮದಲ್ಲಿ ಹೊಂದಿದ್ದು, ಸಂಪೂರ್ಣ ಕ್ಷೇತ್ರವನ್ನು ಕಳೆದ 24-25 ಮುಂಜರಿಂದ ರಾಸಾಯನಿಕ ಮುಕ್ತಗೊಳಿಸಿದ್ದಾರೆ. ಅವರ ಮನೆಯಲ್ಲಿ ಸುಮಾರು 53 ಖಿಲಾರಿ ತಳಿಯ ಹಸುಗಳು, ಎತ್ತುಗಳು (ದೇಶಿ) ಇರುತ್ತವೆ. ಈಗ ಪ್ರತಿಸಲ ಸುಮಾರು 1000 ಲೀ ಜೀವಾಮೃತ ಮಾಡಿ ಬೆಳೆಗಳಿಗೆ ಕೊಡುತ್ತಿದ್ದಾರೆ. ಬೆಳೆಗಳು ಸಮೃದ್ಧವಾಗಿ ಬೆಳೆಯುತ್ತಿವೆ.

ನಂತರ 2008 ರಲ್ಲಿ ಸಾವಯವ ಕೃಷಿ ಪರಿವಾರದ ಸ್ಥಾಪನೆಮಾಡಿದರು. ಅದರ ಒಡನಾಟದಿಂದ ಹೆಚ್ಚು ಇತರೆ ಭಾಗದ ರೈತರ ಪರಿಚಯವಾಯಿತು. ಅವರ ಕೃಷಿ ಪದ್ಧತಿಯನ್ನು ಅನುಸರಿಸಿ ಕೆಲ ಬದಲಾವಣೆ ಮಾಡಿದರು.

ನಂತರ ಮಾರುಕಟ್ಟೆ ಸಮಸ್ಯೆ ಎದುರಾಯಿತು. ಆಗ ಸಾವಯವ ಕೃಷಿ ಪರಿವಾರದ ಸಹಕಾರದೊಂದಿಗೆ ಬೆಂಗಳೂರಿನ HSR Layout ನಲ್ಲಿ ಮಾರುಕಟ್ಟೆಗೆ ನೇರವಾಗಿ ರೈತರಿಂದ ಗ್ರಾಹಕರಿಗೆ ಮಾರಾಟ ಪ್ರಾರಂಭವಾಯಿತು. ಆಗ ಅಲ್ಲಿನ ಜನರು ತಮಗೂ ಗಾಹೂ ಸಂಬಂಧಿಕರಿಗೂ ತಾವು ಬೆಳೆದ ಆಹಾರ ಧಾನ್ಯಗಳಿಗೆ (ಸಿರಿಧಾನ್ಯಗಳು) ಬೇಡಿಕೆ ಜಾಸ್ತಿಯಾಯಿತು. ಆಗ ಅವರ ಜೊತೆಗೆ ಇತರೆ ರೈತರಿಗೂ ನೈಸರ್ಗಿಕವಾಗಿ ಬೆಳೆಯಲು ಅದರ ಬಗ್ಗೆ ತಿಳುವಳಿಕೆ ನೀಡಲಾರಂಬಿಸಿದರು. ಹಾಗೂ ಅಲ್ಲಿನ ಮಾರುಕಟ್ಟೆ, ದರದ ಬಗ್ಗೆ ಅವರನ್ನು ಅಲ್ಲಿಗೆ ಕಳುಹಿಸಿ ಪರಿಚಯ ಮಾಡಿದರು.

ನಂತರ ಹೆಚ್ಚು ಜನ ಬೆಳೆಯಲು ಪ್ರಾರಂಭಿಸಿದರು ಮತ್ತೆ ಮಾರುಕಟ್ಟೆ ಸಮಸ್ಯೆ ಉಂಟಾಯಿತು (ಹೆಚ್ಚು ಬೆಳೆ ಇದ್ದದ್ದರಿಂದ) ನಂತರ ಮಾರುಕಟ್ಟೆಗಾಗಿ INDIAMART APP ನಲ್ಲಿ ನೋಂದಾಯಿಸಿದರು. ಆಗ ಅವರ ಪಕ್ಕದ ರಾಜ್ಯಗಳಿಂದ ಬೇಡಿಕೆ ಪ್ರಾರಂಭವಾಯಿತು. ನಂತರ ಅಲ್ಲಿಗೆ ಕಳುಹಿಸುವುದಕ್ಕೆ ಸಾಗಣಿಕೆ ಸಮಸ್ಯೆ ಉಂಟಾಯಿತು. ಆಗ Courier company ಜೊತೆ ಒಪ್ಪಂದ ಮಾಡಿಕೊಂಡು ನೇರವಾಗಿ ಕರ್ನಾಟಕ, ಆಂಧ್ರಪ್ರದೇಶ, ತೆಲಂಗಾಣ ರಾಜ್ಯಗಳಿಗೆ ಅತ್ಯಂತ ಕಡಿಮೆ ದರದಲ್ಲಿ ನೇರವಾಗಿ ಗ್ರಾಹಕರು ಮನೆಗೆ ತಮ್ಮ ಆಹಾರ ಧಾನ್ಯಗಳನ್ನು ಪೂರೈಸುತ್ತಿದ್ದಾರೆ.

ನಂತರ SIRJEEVAN WEBSITE ನಲ್ಲಿ ತಮ್ಮ ಸಂಘದ ಹೆಸರನ್ನು ನೋಂದಾಯಿಸಿದ ನಂತರ, ಇಡೀ ದೇಶಾದ್ಯಂತ ತಮ್ಮ ಆಹಾರ ಧಾನ್ಯಗಳಿಗೆ ಬೇಡಿಕೆ ಶುರು ಆಗಿದೆ. ಈಗ ಸಿರಿಧಾನ್ಯ ಹಾಗೂ ದ್ವಿದಳ ಧಾನ್ಯಗಳನ್ನು ಸಾವಯವ/ ನೈಸರ್ಗಿಕ

ಪದ್ಧತಿಯಿಂದ ಬೆಳೆಯುವ ರೈತರ ಕಂಪನಿ ಮಾಡಿ ಎಲ್ಲಾ ಆಹಾರಧಾನ್ಯಗಳನ್ನು ನೈಸರ್ಗಿಕ/ಸಾವಯವ ಪದ್ಧತಿಯಲ್ಲಿ ಬೆಳೆದು ಮಾರಾಟ ಮಾಡಿ ಹೆಚ್ಚಿನ ಲಾಭವನ್ನು ಪಡೆಯುತ್ತಿದ್ದಾರೆ.

ಈಗ ಕೃಷಿ ವಿಶ್ವವಿದ್ಯಾಲಯದ ವಿಜ್ಞಾನಿಗಳು ಹಾಗೂ ಕೃಷಿ ಇಲಾಖೆಯವರು ಬಂದು ಉತ್ತಮವಾದ ನೈಸರ್ಗಿಕ ಕೃಷಿಯ ಬಗ್ಗೆ ತರಬೇತಿ ಸಿಗುತ್ತಿದೆ. ಇದರಿಂದ ಎಲ್ಲ ರೈತರು ಕೂಡಾ ಅವರೊಂದಿಗೆ ಸೇರಿ ಕಡಿಮೆ ಖರ್ಚಿನಲ್ಲಿ ಬೆಳೆಗಳನ್ನು ಬೆಳೆಯುತ್ತಿದ್ದಾರೆ. ಇದರಿಂದ ನಿವ್ವಳ ಆದಾಯವು ಹೆಚ್ಚುತ್ತಿದೆ ಅಲ್ಲದೆ ಎಲ್ಲಾ ರೈತರ ಆರ್ಥಿಕ ಮಟ್ಟವು ಸಹ ರಾಸಾಯನಿಕ ಕೃಷಿಗಿಂತ ತುಂಬಾ ಹೆಚ್ಚಾಗಿರುತ್ತದೆ ಎಂದು ತಮಗೆ ತಿಳಿಯಬಯಸುತ್ತೇವೆ. ಇವರು ನೈಸರ್ಗಿಕ ಕೃಷಿಕರಾಗಿದ್ದು ತಮ್ಮ ಬೆಳೆಗಳಿಗೆ ಬೇಕಾದ ಪರಿಕರಗಳನ್ನು ತಮ್ಮ ಹೊಲದಲ್ಲಿ ತಯಾರಿಸಿ, ಸುಮಾರು 90 ಪ್ರತಿಶತಕ್ಕಿಂತ ಕಡಿಮೆ ಖರ್ಚು ಮಾಡುತ್ತಿದ್ದಾರೆ. ಅವರ ಬೆಳೆ ಇಳುವರಿ ಕೂಡ ಇಗ ೧೦೦µ~ ಮಟ್ಟ ತಲುಪಿದೆ. ಚಂದ್ರಕಾಂತ ಸಂಗೂರವರು ನೈಸರ್ಗಿಕ ಕೃಷಿ ಮಾಡುವುದನ್ನು ಪ್ರಾರಂಭಿಸಿದ ದಿನದಿಂದ ಇಲ್ಲಿಯವರೆಗೂ ೧೦µ೦೦೦ ಅನುಭವಿಸಿಲ್ಲ. ಅವರ ಬೆಳೆಗಳು ಕೂಡಾ ಇಗ ರೋಗ ನಿರೋಧಕ ಶಕ್ತಿಯನ್ನು ಪಡೆದುಕೊಂಡಿವೆ. ಇವರು ಖರ್ಚು ಕಡಿಮೆ ಮಾಡುವುದರಿಂದ ಕಡಿಮೆ ಇಳುವರಿ ಬಂದರು ಲಾಭ ಇದೆ ಎಂಬ ಕಾತರಿ ಹೊಂದಿದ್ದಾರೆ.

ಶೂನ್ಯ ಬಂಡವಾಳ ಮತ್ತು ನೈಸರ್ಗಿಕ ಕೃಷಿ ಯೋಜನೆ ಅಡಿಯಲ್ಲಿ ಬೆಳೆದ ಬೆಳೆಗಳ ವಿವರ'

ಶ್ರೀ ಬಸನಗೌಡ ಶಂಕರಗೌಡ ಪಾಟೀಲ

ಗ್ರಾಮ : ಮುತನಾಳ

ತಾ||. ಜಿ|| ಬೆಳಗಾವಿ

ಹತ್ತಿ ಬೆಳೆ - 1 ಎಕರೆ ಕ್ಷೇತ್ರದಲ್ಲಿ ಬಿತ್ತುವ ಪೂರ್ವದಲ್ಲಿ ಹತ್ತಿ ಕಾಳುಗಳನ್ನು ಬೀಜಾಮೃತದಿಂದ ಉಪಚರಿಸಿದ ಕಾಳುಗಳನ್ನು ಕೈಯಿಂದ ಹಾಕಿದವು, 15 ದಿನಗಳ ನಂತರ ಎಡ ಹೊಡೆದ ಮೆಲೆ ಜೀವಾಮೃತವನ್ನು ತಯಾರಿಸಿ ಸಿಂಪರಣೆ ಮಾಡಿದವು, ಕೀಟಗಳ ಹತೋಟಿಗೆ ದಶಪರ್ಣಿ ಕುಂಞಿಂವನ್ನು ಸಿಂಪರಣೆ ಮಾಡಿದವು. ಮತ್ತೆ ಎಡ ಹೊಡೆದ ಮೆಲೆ ಜೀವಾಮೃತವನ್ನು ಸಿಂಪರಣೆ ಮಾಡಿದವು ಇದರಿಂದ ಗಿಡದಲ್ಲಿ ಹೂ ಹಾಗೂ ಕಾಯಿಗಳು ಚೆನ್ನಾಗಿ ಬಂತು. ಆದ್ದರಿಂದ ಸ್ವಲ್ಪ ಪ್ರಮಾಣದಲ್ಲಿ ಕೀಟಗಳು ಕಂಡಿದ್ದರಿಂದ ಬ್ರಹ್ಮಾಸ್ತ್ರ ಹಾಗೂ ನೀಮಾಸ್ತ್ರ ಕುಂಞಿಂವನ್ನು 2 ಬಾರಿ ಸಿಂಪರಣೆ ಮಾಡಿದೇವು ಇದರಿಂದ ಹತ್ತಿ ಬೆಳೆಯಲ್ಲಿ ಜೀವಾಮೃತ ಹಾಗೂ ಬ್ರಹ್ಮಾಸ್ತ್ರ ಬಳಕೆಯಿಂದ ಹೂ ಹಾಗೂ ಕಾಯಿಗಳ ಪ್ರಮಾಣದಲ್ಲಿ ಹೆಚ್ಚು ಕಂಡು ಬಂದಿದ್ದರಿಂದ ರೈತರಲ್ಲಿ ಉತ್ಸಾಹ ಮಾಡಿದಂತಾಗಿದೆ.

ಕಡಲೆ ಬೆಳೆ - 1-20 ಗುಂಟೆ ಕ್ಷೇತ್ರದಲ್ಲಿ ಬಿತ್ತುವ ಪೂರ್ವದಲ್ಲಿ ಕಡಲೆ ಬೀಜಗಳಿಗೆ ಬೀಜಾಮೃತವನ್ನು ತಯಾರಿಸಿ ಕೈಯಿಂದ ಲೆಪನ ಮಾಡಿ ಬಿತ್ತಿದ್ದೇವು. 15 ದಿನಗಳ ನಂತರ ಎಡಹೊಡೆದ ಮೆಲೆ ಜೀವಾಮೃತವನ್ನು ತಯಾರಿಸಿ ಕಡಲೆ ಸಸಿಗಳ ಮೇಲೆ ಸಿಂಪರಣೆ ಮಾಡಿದೇವು, ಕೀಟಗಳ ಹತೋಟಿಗೆ ದಶಪರ್ಣಿ ಕುಂಞಿಂವನ್ನು ಸಿಂಪರಣೆ ಮಾಡಿದೇವು.

ಮತ್ತೆ ಎಡ ಹೊಡೆದ ಮೆಲೆ ಜೀವಾಮೃತವನ್ನು 2 ಬಾರಿ ಸಿಂಪರಣೆ ಮಾಡಿದ್ದೇವು ಇದರಿಂದ ಹೂ ಹೆಚ್ಚಾಗಿ ಬಿಟ್ಟಿತು ನಂತರ ಕಾಯಿಗಳ ಗಾತ್ರದಲ್ಲಿ ದೊಡ್ಡದಾಗಿ ಇದ್ದವು. ನಂತರ ಬೆಳೆ ಚೆನ್ನಾಗಿ ಬಂದಿದ್ದರಿಂದ ಅಲ್ಪ ಸ್ವಲ್ಪ ಪ್ರಮಾಣದಲ್ಲಿ ಕೀಟಗಳು ಕಂಡು ಬಂದಿದ್ದರಿಂದ ಬ್ರಹ್ಮಾಸ್ತ್ರ ಹಾಗೂ ನೀಮಾಸ್ತ್ರ ಕುಂಞಿಂವನ್ನು 2 ಬಾರಿ ಸಿಂಪರಣೆ ಮಾಡಿದೇವು ಇದ್ದರಿಂದ ನಮ್ಮ ಕ್ಷೇತ್ರಗಳಲ್ಲಿ ಬೆಳೆ ಚೆನ್ನಾಗಿ ಬಂತು ಮತ್ತು ಕಾಯಿಗಳ ಸಂಖ್ಯೆ, ಕಾಳುಗಳ ಗಾತ್ರ ಚೆನ್ನಾಗಿ ಕಂಡು ಬಂತು ಮತ್ತು ಕೀಟಗಳ ಹತೋಟಿ ಕಡಿಮೆ ಆಯಿತು.

ಶಂಕರಗೌಡ ಪ. ಹಾದಿಮನಿ ಹಿರೇಬಾಗೇವಾಡಿ

ಗ್ರಾಮ : ಹಿರೇಬಾಗೇವಾಡಿ (ಸಿದ್ಧನಭಾವಿ)

ತಾ|| ಜಿ|| ಬೆಳಗಾವಿ

ನನ್ನ ಎಲ್ಲ ಬಂಧು ಮಿತ್ರರಿಗೆ ಮುಂಜಾನೆಯ ಶುಭೋದಯಗಳು. ನಾನು ವ್ಯವಸಾಯ ಮಾಡಲು ಪ್ರಾರಂಭಿಸಿ ಸುಮಾರು 20 ಎಂಜವಾಗಿದೆ. ನಮ್ಮದು 15 ಎಕರೆ ಜಮೀನು. ಅದರಲ್ಲಿ 10 ಎಕರೆ ನೀರಾವರಿ ಭೂಮಿ, 5 ಎಕರೆ ಒಣ ಭೂಮಿ. ಈ 5 ಎಕರೆ ಜಮೀನಿಗೆ 20 ಎಂಜರಿಂದ ರಾಸಾಯನಿಕ ಬಳಸುವುದಿಲ್ಲ ಮುಂಗಾರಿನಲ್ಲಿ ಸೋಯಾಬಿನ್ ಬಿತ್ತನೆ, ನಂತರ ಹಿಂಗಾರಿನಲ್ಲಿ ಜೋಳ ಮತ್ತು ಕಡಲೆ ಬಿತ್ತನೆಯನ್ನು ಮಾಡುತ್ತೇವೆ.

ಬೆಳೆಯ ಕಟಾವು ಆದ ನಂತರ ಟ್ರ್ಯಾಕ್ಟರ್‌ನಿಂದ ನೇಗಿಲವನ್ನು ಹೊಡೆದು 3-4 ತಿಂಗಳು ಹೊಲ ಕಾಯ್ದು ನಂತರ ಮತ್ತೆ ಸೋಯಾಬಿನ್ ಬಿತ್ತನೆಗೆ ತಯಾರಿ ಮಾಡಿಕೊಳ್ಳುತ್ತೇವೆ. ಎಕರೆಗೆ 8 ರಿಂದ 10 ಕ್ವಿಂಟಲ್ ಸೋಯಾಬಿನ್, 7 ರಿಂದ 8 ಕ್ವಿಂಟಲ್ ಜೋಳ ಮತ್ತು 5 ರಿಂದ 6 ಕ್ವಿಂಟಲ್ ಕಡಲೆ ಇಳುವರಿಯನ್ನು ತೆಗೆದುಕೊಳ್ಳುತ್ತೇವೆ.

ಇನ್ನು ನೀರಾವರಿ ಕಬ್ಬಿನಲ್ಲಿ ರವದಿ ಸುಲಿದು ಒಂದು ಪಟ್ಟಿಯಲ್ಲಿ ರವದಿಯನ್ನು ಅಚ್ಚಾದನೆಯಾಗಿ ಹಾಕುತ್ತೇವೆ. ಇನ್ನೊಂದು ಪಟ್ಟಿಯಲ್ಲಿ ಸೋಯಾಬಿನ್ ಅಥವಾ ಗೋಧಿ, ಶೇಂಗಾ, ಅಲಸಂಧಿ, ಹೆಸರು, ಸಾಸಿವೆ ಇನ್ನಿತರ ಬೆಳೆ ಬೆಳೆಯುತ್ತೇವೆ. ನಾನು ಹೊಲಕ್ಕೆ ಮಾಡುವ ಖರ್ಚು ಏನೆಂದರೆ ಒಂದು ಎಂಜಕ್ಕೂ 10 ಪೆಂಟಿ ಬೆಲ್ಲಾ, ಟ್ರ್ಯಾಕ್ಟರ್, ಡಿಜೈಲ್, ಅವಶ್ಯ ಬಿದ್ದರೆ ಆಳುಗಳು ಈ ಖರ್ಚು ಕಬ್ಬಿನ ಬೆಳೆಯಲ್ಲಿ ಅಂತರ ಬೆಳೆಯಲ್ಲಿ ಬರುವ ಲಾಭದಿಂದ ಖರ್ಚನ್ನು ತೆಗೆಯುತ್ತೇವೆ. ಈ ತೆರನಾದ ನೈಸರ್ಗಿಕ ಕೃಷಿಯಿಂದ ಸುಮಾರು ಕಬ್ಬಿನಲ್ಲಿ ಕನಿಷ್ಠ 40 ರಿಂದ 45 ಟನ್ ಹಾಗೂ ಲಾವನಿ ಕುಳೆ ಕಬ್ಬಿನಲ್ಲಿ ಸುಮಾರು 35 ರಿಂದ 40 ಟನ್ ಇಳುವರಿಯನ್ನು ಪಡೆದುಕೊಳ್ಳುತ್ತಿದ್ದೇವೆ.

ಕಂಪನಿ ಉದ್ಯೋಗ ಬಿಟ್ಟು ಕೃಷಿಯತ್ತ ಶಿರಹಟ್ಟಿ ರೈತನ ವಿಶಿಷ್ಟ ಸಾಧನೆ'

ಶ್ರೀ ಬಸವರಾಜು ಚಂದ್ರಪ್ಪ ನಾವಿ

ಗ್ರಾಮ : ಸುಗ್ಗಳ್ಳಿ

ತಾ||. ಶಿರಹಟ್ಟಿ ಜಿ|| ಗದಗ

ಶ್ರೀ ಬಸವರಾಜು ಚಂದ್ರಪ್ಪ ನಾವಿಯವರು ಗದಗ ಜಿಲ್ಲೆಯ ಶಿರಹಟ್ಟಿ ತಾಲ್ಲೂಕಿನ ಸುಗ್ಗಳ್ಳಿಯವರು. ಓದಿದ್ದು ಇಂಜಿನೀಯರಿಂಗ್ ಕಂಪನಿಯ ಉದ್ಯೋಗವನ್ನು ಬಿಟ್ಟು ಕೃಷಿಯತ್ತ ಮುಖಮಾಡಿದರು. ಇವರು ಸುಮಾರು ಒಂದು ದಶಕಗಳ ಕಾಲ ನೈಸರ್ಗಿಕ ಕೃಷಿಯಲ್ಲಿ ತಮ್ಮನ್ನು ತೊಡಗಿಸಿಕೊಂಡಿದ್ದಾರೆ. ಇದಕ್ಕೂ ಪೂರ್ವವಾಗಿ ಅವರು ರಾಸಾಯನಿಕ ಕೃಷಿಯನ್ನು ಅಳವಡಿಸಿಕೊಂಡಿದ್ದರು ಅತಿಯಾದ ರಸಾಯನಿಕ ಬಳಕೆಯಿಂದ ಆಗುವ ಹಂಚಿರಿಣುಮಗಳನ್ನು ಪತ್ರಿಕೆ ಮತ್ತು ರೇಡಿಯೋಗಳಲ್ಲಿ ನೋಡಿ ತಿಳಿದುಕೊಂಡರು ಮತ್ತು ಸಾವಯವ/ನೈಸರ್ಗಿಕ ಕೃಷಿಗೆ ಪರಿವರ್ತನೆಗೊಂಡರು. ಕೃಷಿ ಇಲಾಖೆಯಿಂದ ಕೊಟ್ಟ ತರಬೇತಿಯಲ್ಲಿ ಪಾಲ್ಗೊಂಡಿದ್ದು 2 ಮುಂಜಗಳ ಹಿಂದೆ ಅದರಲ್ಲಿರುವ ಲಾಭ ಮತ್ತು ಉಪಯೋಗಕ್ಕೆ ಮನಸೋತು ಎರಡು ಮುಂಜರಿಂದ ನೈಸರ್ಗಿಕ ಕೃಷಿಯಲ್ಲಿ ತೊಡಗಿಕೊಂಡಿದ್ದಾರೆ.

ಇವರು 7 ಎಕರೆ 11 ಗುಂಟೆ ಜಮೀನನ್ನು ಹೊಂದಿದ್ದು ಇದರಲ್ಲಿ 2.5 ಎಕರೆ ನೀರಾವರಿ ಜಮೀನನ್ನು ಹೊಂದಿದ್ದಾರೆ ಇವರದ್ದು ಒಣಭೂಮಿ ಅಮೃತಜಿರಿ ಅಲ್ಲ ಅಪ್ಪಟ ಕಲ್ಲುಭೂಮಿ ಇವರು ಆರಂಭದಲ್ಲಿ ರಾಸಾಯನಿಕದ ಪ್ರಮಾಣವನ್ನು ಕಡಿಮೆ ಮಾಡುತ್ತಾ ಬಂದು ಊಂದೀ ತಿರುಗಾಡಿ ಸೆಗಣಿ ಹೆಕ್ಟೆ ತಂದು ಕೃಷಿಗೆ ಹಾಕಿದರು. ದಿನಕಳೆದಂತೆ ಹಸುಗಳನ್ನು ಖರೀದಿಸಿದರು, ರಾಸಾಯನಿಕದ ಬದಲಾಗಿ ಹತ್ತಾರು ಬಗೆಯ ಸಾವಯವ ಗೊಬ್ಬರ ತಯಾರಿಯನ್ನು ಕಲಿತುಕೊಂಡರು. ಈಗ ನೈಸರ್ಗಿಕ ಕೃಷಿಯನ್ನು ಅಳವಡಿಸಿಕೊಂಡು ತಾವೇ ಒಂದು ಸಂಶೋಧಕರಾಗಿದ್ದಾರೆ.

ಇವರು ತಮ್ಮ ಜಮಿನಿನಲ್ಲಿ ತೊಗರಿ, ಅಲಸಂದಿ. ಸಿರಿಧಾನ್ಯಗಳು, ಶೇಂಗಾ, ಮೆಕ್ಕೆಜೋಳ ನಡುವೆ ಹೆಸರು, ಬಿಳಿಜೋಳ, ದ್ವಿದಳ ಧಾನ್ಯಗಳಾದ ಹೆಸರು ನಡುವೆ ಶೇಂಗಾ ಮುಂತಾದ ಬೆಳೆಗಳು, ಅರಣ್ಯ ಬೆಳೆಗಳಾದ ಸಾಗುವನಿ, ಶ್ರೀಗಂದ, ಬನ್ನಿಗಿಡ, ಗೊಬ್ಬರ ಗಿಡ, ದಯಾಂಚ, ತೋಟಗಾರಿಕಾ ಬೆಳೆಗಳಾದ ತೆಂಗು, ಸಿತಾಫಲ, ಹುಣಸೆ ಮುಂತಾದವು. ಇವರು ಬೀಜೋತ್ಪಾದನೆಯನ್ನು ಮಾಡುವುದರಿಂದ ತಮಗೆ ಮಾತ್ರವಲ್ಲದೆ ಬೇರೆ ರೈತರಿಗೂ ಒಂದು ಮೂಲವಾಗಿದ್ದಾರೆ.

ಇವರು ಕೀಟ ಮತ್ತು ರೋಗ ಬಾಧೆಗೆ ಸಸ್ಯ ಕೀಟನಾಶಕ ಮತ್ತು ರೋಗನಾಶಕಗಳಾದ ನೀಮಾಸ್ತ್ರ, ಬ್ರಹ್ಮಾಸ್ತ್ರ, ಅಗ್ನಿಅಸ್ತ್ರ, ಮತ್ತು ಶುಂಠಿಅಸ್ತ್ರ ಮುಂತಾದವುಗಳನ್ನು ಉಪಯೋಗಿಸಿ ಕೀಟ ಮತ್ತು ರೋಗಗಳ ನಿರ್ವಹಣೆಯಲ್ಲಿ ತೊಡಗಿಸಿಕೊಂಡಿದ್ದಾರೆ. ಇವರ ಪ್ರಕಾರ ನೈಸರ್ಗಿಕ ಕೃಷಿಯಲ್ಲಿ ಕಡಿಮೆ ಖರ್ಚು ಹೆಚ್ಚಿನ

ಇಳುವರಿ ಮತ್ತು ಲಾಭದಾಯಕವಾಗಿದೆ. ಇವರು ರಾಂಘಚಿ ಬೆಳೆಯಲು ಸಹ ನೈಸರ್ಗಿಕ ಕೃಷಿಯನ್ನು ಅಳವಡಿಸಿಕೊಂಡಿದ್ದಾರೆ. ಉದ್ಯೋಗಕ್ಕಾಗಿ ಅಲೆದಾಡುವ ಪದವಿದರರಿಗೆ ಕೃಷಿಯಲ್ಲಿ ಇರುವ ಲಾಭವನ್ನು ತಿಳಿದುಕೊಳ್ಳಲು ಮತ್ತು ಅಳವಡಿಸಿಕೊಳ್ಳಲು ಎಲ್ಲಾ ಯುವಕರಿಗೆ ಒಂದು ಮಾದರಿಯಾಗಿದ್ದಾರೆ.